

TNPSC துளிகள்

- ❖ சுயவிவரங்கள் பதிவு செய்யப் பட்டுள்ள குற்றவாளிகளை அடையாளம் காண தமிழகத்தைச் சேர்ந்த ஐ.பி.எஸ் அதிகாரி பி. அரவிந்தன் மற்றும் அவரது குழுவினர் ஆகியோர் உருவாக்கிய முகம் அடையாளம் காணும் செல்லிடப் பேசி செயலியான ஃபேஸ்டேகர் என்ற செயலியானது தேசிய அங்கீகாரத்தைப் பெற்றுள்ளது.
 - தேசிய காவலர் பயிற்சி நிலையம் (National Police Academy) மற்றும் காவலர் ஆராய்ச்சி மற்றும் மேம்பாட்டுப் பணியகம் (Bureau of Police Research and Development) ஆகியோருக்கு இந்தியக் காவல் பணி அதிகாரி ஒருவர் சமர்ப்பித்த அறிக்கையின் அடிப்படையில், முழு அளவிலான 'தேசிய தானியங்கி முக அங்கீகாரம்' அமைப்பு விரைவில் இந்தியா முழுவதும் நடைமுறைப் படுத்தப்படும்.
- ❖ மின்னணு மற்றும் தகவல் தொழில்நுட்ப அமைச்சகத்தின் கூடுதல் செயலாளரான பங்கஜ் குமார், ஆதார் அட்டையை வழங்கும் இந்தியத் தனித்துவ அடையாள ஆணையத்தின் புதிய தலைமை நிர்வாக அதிகாரியாக நியமிக்கப் பட உள்ளார்.
- ❖ முதலமைச்சர் சர்பானந்தா சோனோவால் தலைமையிலான அசாம் அமைச்சரவை, சிறிய குடும்ப விதிமுறைப்படி 2021 ஜனவரி 1 ஆம் தேதிக்குப் பிறகு இரண்டு குழந்தைகளுக்கு மேல் உள்ளவர்களுக்கு எந்த அரசாங்க வேலைகளும் வழங்கப் படாது என்று முடிவு செய்துள்ளது.
 - நிலமற்றப் பழங்குடியின மக்களுக்கு மூன்று பிகா அளவு விவசாய நிலத்தையும், வீடு ஒன்று கட்டுவதற்கு வேண்டி அவர்களுக்கு அரை பிகா அளவு நிலத்தையும் வழங்குவதாக அமைச்சரவை உறுதியளித்துள்ளது.
- ❖ ஜஸ்டின் ட்ரூடோ கனடாவின் பிரதமராக இரண்டாவது முறையாக வென்றுள்ளார். அவரது லிபரல்ஸ் கட்சி மொத்தம் 156 இடங்களை வென்றது. 338 இருக்கைகள் கொண்ட ஹவுஸ் ஆஃப் காமன்ஸ் (கீழவை) என்ற அவையில் பெரும்பான்மைக்குத் தேவையான 170 இடங்களில் 14 இடங்கள் குறைவாக அவர்கள் பெற்றுள்ளனர். எதிர்க் கட்சியான கன்சர்வேடிவ் கட்சி நாடாளுமன்றத்தில் 121 இடங்களை வென்றுள்ளது.
 - 24 இடங்களை வென்ற புதிய ஜனநாயகக் கட்சியின் இந்திய வம்சாவளியைச் சேர்ந்த சீக்கியத் தலைவர் ஜக்மீத் சிங் அடுத்த அரசாங்கத்தை உருவாக்க ஜஸ்டின் ட்ரூடோவை ஆதரிப்பார் என்று எதிர்பார்க்கப் படுகிறது.

தமிழ்நாடு செய்திகள்

கீழடி 5வது கட்ட அகழ்வாராய்ச்சி

- ❖ கீழடியில் அண்மையில் முடிவடைந்த ஜந்தாவது கட்டத் தொல்பொருள் அகழ்வாராய்ச்சியில் சுடுமண் குழாய்கள் புதியதாகக் கண்டுபிடிக்கப் பட்டுள்ளன.
- ❖ இந்தக் குழாய்கள் தமிழ்நாட்டின் பிற அகழ்வாராய்ச்சி இடங்களில் காணப்படும் அனைத்து சுடுமண் குழாய்களைக் காட்டிலும் 'தனித்துவமானதாக' அறியப் படுகிறது.
- ❖ அவை ஒன்றன் மேல் ஒன்றாக கிடைமட்டமாக அடுக்கப் பட்டிருந்தன. எனவே அவை வெவ்வேறு நோக்கங்களுக்காக பயன்படுத்தப் பட்டிருக்கலாம் எனக் கருதப் படுகின்றது.
- ❖ தொடர்ச்சியாக 10 சுடுமண் குழாய்களை உறுதியாகப் பொருத்துவதன் மூலம் ஒரு குழாய் அமைக்கப் பட்டுள்ளது.

- ❖ இங்கு கண்டுபிடிக்கப்பட்ட குழாய் ஒன்றில் ஒரு மூடி காணப்பட்டது. இது நீரையோ அல்லது வேறு ஏதேனும் திரவத்தையோ வடிகட்டும் சாதனமாக பயன்படுத்தப்பட்டிருக்கலாம்.
- ❖ ஊர்வன போன்ற உயிரிகள் உள்ளே நுழைவதைத் தடுக்க இந்த மூடி போன்ற அமைப்பு பயன்படுத்தப்பட்டிருக்கலாம்.



தேசியச் செய்திகள்

தேசிய குற்ற ஆவணக் காப்பகத்தின் அறிக்கை 2017 - இந்தியாவில் குற்றம்

- ❖ 2017 ஆம் ஆண்டில் இந்தியாவில் குற்றம் (Crime in India) என்ற அறிக்கையை தேசிய குற்ற ஆவணக் காப்பகம் (National Crime Records Bureau - NCRB) வெளியிட்டுள்ளது.
- ❖ 2016 ஆம் ஆண்டில் பதிவு செய்யப்பட்ட 6,986 வழக்குகளுடன் ஒப்பிடும் போது, 2017 ஆம் ஆண்டில் பதிவு செய்யப்பட்ட மொத்த வழக்குகளின் எண்ணிக்கை 9,013 ஆக இருந்தது.
- ❖ இந்த வழக்குகளின் அதிகபட்ச எண்ணிக்கை பின்வரும் மாநிலங்களில் பதிவாகியுள்ளது.
 - ஹரியானா (2,576)
 - உத்தரப் பிரதேசம் (2,055)
 - தமிழ்நாடு (1,802)
- ❖ இந்த அறிக்கை "அரசுக்கு எதிரான குற்றங்கள்" என்று பதிவு செய்யப்பட்ட வழக்குகளில் அதன் எண்ணிக்கை 30 சதவிகிதம் என்ற அளவிற்கு உயர்ந்துள்ளது என்பதைக் காட்டுகிறது.
- ❖ இந்தியாவில் வகுப்புவாதக் கலவரங்களின் எண்ணிக்கையானது 2016 ஆம் ஆண்டில் 869 ஆக இருந்து 2017 ஆம் ஆண்டில் 723 ஆக குறைந்து விட்டது என்பதையும் இது காட்டுகிறது. ஆனால் இந்தக் கலவரத்தால் ஒட்டு மொத்தமாக பாதிக்கப்பட்டவர்களின் எண்ணிக்கை 22 சதவீதம் அதிகரித்துள்ளது.
- ❖ வெறுக்கத்தக்க குற்றங்களில் 43% பங்கைக் கொண்டு, சிறுபான்மையினர் மற்றும் தலித்துகளுக்கு மிகவும் பாதுகாப்பற்ற மாநிலமாக உத்தரப் பிரதேசம் உள்ளது.
- ❖ மேற்கு வங்கத்தில் அதிக எண்ணிக்கையிலான வெளிநாட்டு கைதிகள் உள்ளனர். அவர்களில் பெரும்பாலோர் வங்க தேசத்தைச் சேர்ந்தவர்கள் ஆவர்.
- ❖ உள்துறை அமைச்சகத்தின் கூற்றுப்படி, பத்திரிகையாளர், இடித்துரைப்பாளர், சமூக சேவையாளர் ஆகியோருக்கு எதிரான குற்றங்கள் NCRBயில் சேர்க்கப்படவில்லை.



ஏனெனில் அவை தெளிவற்ற / நம்ப முடியாத தரவுகளைக் கொண்டுள்ளன.

குற்றங்களின் புதிய வகை - இணைய வழிக் குற்றங்கள், பெண்களின் பாதுகாப்பு

- ❖ இரண்டு வருட தாமதத்திற்குப் பிறகு வெளியிடப்பட்ட NCRB அறிக்கையில், பணியிடத்தில்/பொதுப் போக்குவரத்தில் பெண்கள் மீதான பாலியல் துன்புறுத்தல் உள்ளிட்ட 88 புதிய வகை குற்றங்கள் அடங்கியுள்ளன.
- ❖ "ஜிகாதி பயங்கரவாதிகள், இடதுசாரித் தீவிரவாதம் மற்றும் வடகிழக்கு கிளர்ச்சியாளர்கள்" ஆகியோரது விவரங்களை உள்ளடக்கிய "தேச விரோதக் கூறுகள்" என்ற புதிய வகை ஒன்று தற்போது சேர்க்கப்பட்டுள்ளது.
- ❖ முதன்முறையாக, "இணைய வழி அச்சுறுத்தல் மற்றும் பெண்களை கொடுமைப் படுத்துதல்" ஆகியவை இந்த அறிக்கையில் சேர்க்கப்பட்டுள்ளன.
- ❖ இந்தப் பிரிவின் கீழ் மொத்தம் 542 வழக்குகள் பதிவாகியுள்ளன. இதில் அதிகபட்ச சம்பவங்கள் மகாராஷ்டிராவில் (301) பதிவாகியுள்ளன.
- ❖ 11,601 பேர் பல்வேறு இணைய வழிக் குற்றங்களிலும் 8,306 நபர்கள் சந்தேகத்தின் அடிப்படையிலும் குற்றப் பத்திரிகைகள் பதிவு செய்யப்பட்டு கைது செய்யப்பட்டுள்ளனர்.

தமிழ்நாடு சம்பந்தமான தரவு

கலவரங்கள்

- ❖ 2017 ஆம் ஆண்டில் இந்தியாவில் நடந்த மொத்த கலவர வழக்குகளில் தமிழகம் 3.28 சதவீத பங்கைக் கொண்டிருந்தது. ஆனால் கலவரத்தால் பாதிக்கப்பட்டவர்களில் தமிழகம் 21 சதவீதம் பங்கைக் கொண்டிருந்தது.
- ❖ கலவரத்தைப் பொறுத்தவரை பஞ்சாப் மிகவும் அமைதியானது. ஏனெனில் இது ஒரு வழக்கை மட்டுமே பதிவு செய்துள்ளது.

சாலை விபத்துகள்

- ❖ 2017 ஆம் ஆண்டில் நாட்டில் ஏற்பட்ட சாலை விபத்துக்களில் அதிக எண்ணிக்கையிலான இறப்புகளில் தமிழகம் இரண்டாம் இடத்தில் உள்ளது.
- ❖ தமிழகம் தற்போது சாலை விபத்துத் தரவு மேலாண்மை அமைப்பு (RADMS - Road Accidents Data Management System) என்ற அமைப்பைப் பயன்படுத்துகிறது. இது ஒவ்வொரு விபத்தையும் உடனடியாக பதிவு செய்து வலையமைப்பில் பதிவேற்றுவதை உறுதி செய்கிறது.

தேசத் துரோக வழக்குகள்

- ❖ அஸ்ஸாம் அதிக எண்ணிக்கையிலான தேசத் துரோக வழக்குகளைப் பதிவு செய்துள்ளது. அதைத் தொடர்ந்து ஹரியானா, இமாச்சலப் பிரதேசம், ஒடிசா மற்றும் தமிழ்நாடு போன்ற மாநிலங்களும் அதிக எண்ணிக்கையிலான தேசத் துரோக வழக்குகளைப் பதிவு செய்துள்ளன.

கைதிகள்


- ❖ மொத்தம் 2,096 இந்திய சிறைக் கைதிகளில் 2,039 ஆண்களும் 57 பெண்களும் அடங்கியுள்ளனர். தமிழ்நாடு அதிக எண்ணிக்கையிலான கைதிகளைக் (810) கொண்டு உள்ளது.

மூத்த குடிமக்களுக்கு எதிரான குற்றங்கள்

- ❖ மூத்த குடிமக்களுக்கு எதிரான கடுமையான குற்றங்களை, குறிப்பாக கொலைகளைப் பதிவு செய்வதில் தமிழகம் முதலிடத்தில் உள்ளது.
- ❖ பெரியவர்களைக் குறி வைத்து கொள்ளை மற்றும் நகை பறிப்பு சம்பவங்களைப் புகாரளிப்பதில் மகாராஷ்டிராவிற்குப் பிறகு தமிழகம் இரண்டாவது இடத்தில் உள்ளது.

சுற்றுச்சூழல் தொடர்பான குற்றங்கள்

- ❖ இந்தியாவில் செய்யப்பட்ட சுற்றுச்சூழல் குற்றங்களின் எண்ணிக்கை 2016 ஆம் ஆண்டில் 4,732 ஆக இருந்து, 2017 ஆம் ஆண்டில் 42,143 ஆக அது உயர்ந்துள்ளது.
- ❖ இந்த குற்றங்களில் கிட்டத்தட்ட பாதி அளவில் (20,914) 49.6 சதவீத குற்றங்கள் அனைத்தும் தமிழ்நாட்டில் நடந்திருக்கின்றன.
- ❖ சிகரெட் மற்றும் பிற புகையிலைப் பொருட்கள் சட்டம் 2003, என்ற சட்டம் சுற்றுச்சூழல் குற்றங்களின் பட்டியலில் சேர்க்கப் பட்டதன் காரணமாக குற்றங்களின் எண்ணிக்கையில் அதிகரிப்பு ஏற்பட்டுள்ளது.



இதர பிற்படுத்தப்பட்ட வகுப்பினருக்கான நீதிபதி ரோஹிணி ஆணையம்

- ❖ நீதிபதி ரோகிணி தலைமையிலான ஆணையமானது இதர பிற்படுத்தப்பட்ட வகுப்பினரின் துணை வகைப்பாடு நிலை குறித்து மாநிலங்களின் விளக்கங்களை பெறுவதற்காக 'மாநிலங்களுக்கு' அழைப்பு விடுத்துள்ளது.
- ❖ இந்தத் துணை வகைப்படுத்துதலின் விளைவாக மத்தியப் பட்டியலில் தெளிவற்ற தன்மை ஏற்பட்டுள்ளது.
- ❖ டெல்லி உயர்நீதிமன்றத்தின் முன்னாள் தலைமை நீதிபதி ஜி.ரோஹிணியின் கீழ் இந்த குழுவானது 2017 ஆம் ஆண்டு அக்டோபர் 2 அன்று அமைக்கப்பட்டது.
- ❖ இந்த ஆணையமானது மத்தியப் பட்டியலில் உள்ள இதர பிற்படுத்தப்பட்ட வகுப்பினரின் சாதிகள், சமூகங்கள், துணைச் சாதிகள் போன்ற ஒத்த சொற்களை அடையாளம் கண்டு அவற்றைத் துணைப் பிரிவுகளாக வகைப்படுத்த நியமிக்கப்பட்டது.

ரயில்வே துறை மற்றும் அமேசான் நிறுவனத்துக்கு இடையேயான ஒப்பந்தம்

- ❖ மின் வர்த்தக நிறுவனமான அமேசானின் பொருட்களை மூன்று மாதங்களுக்கு

சோதனை அடிப்படையில் கொண்டு செல்ல ரயில்வே துறை முடிவு செய்துள்ளது.

- ❖ கிழக்கு ரயில்வே மண்டலத்தில் சீல்டா மற்றும் டங்குனி ஆகிய நகரங்களுக்கு இடையிலான உள்ளூர் மின்சாரச் சேவையில் இந்தப் போக்குவரத்துச் சேவை தொடங்கியது.
- ❖ ரயில்வே அமைச்சக அதிகாரிகளின் கூற்றுப்படி, சரக்குகள் அதிகபட்சப் போக்குவரத்து இல்லாத நேரங்களில் கொண்டு செல்லப்படும்.
- ❖ கட்டணம் மூலம் அல்லாத வருவாயை உருவாக்குவதற்கும் அதிகரிப்பதற்கும் மற்றும் பொது வணிகத்தை அதிகரிப்பதற்கும் ரயில்வேயின் திட்டங்களின் ஒரு பகுதியாக இந்த நடவடிக்கை உள்ளது.

சுற்றுச்சூழல் செய்திகள்

உலகின் அதிக சத்தமிடும் பறவை - வெள்ளை பெல்பர்ட்

- ❖ தற்போதுள்ள உயிரியல் (கரண்ட் பயாலஜி) என்ற இதழில் வெளியிடப்பட்ட ஆய்வின்படி, ஆண் வெள்ளை பெல்பர்ட் பறவையானது உலகில் இதுவரை பதிவு செய்யப்பட்ட பறவைகளில் அதிக சத்தமிடும் பறவைகள் என்று கண்டறியப்பட்டுள்ளது.
- ❖ ஆண் வெள்ளை பெல்பர்டின் இனச்சேர்க்கை அழைப்பானது ஸ்க்ரீமிங் ஃபியாஸ் (screaming phias) என்ற பறவை கத்துவதை விட மூன்று மடங்கு சத்தமாக இருக்கும் (இது முன்பு அதிக சத்தமிடும் பறவை எனக் கருதப்பட்டது).
- ❖ இவற்றின் இனச்சேர்க்கைக்கான கூக்குரல்கள் ஹவ்லர் குரங்குகள் மற்றும் காட்டெருமை ஆகியவற்றின் அலறல்களை விட அதிகமான டெசிபல்களை (124.5 டெசிபல் வரை) கொண்டுள்ளன.



மாநிலச் செய்திகள்

APPSC - ஆட்சேர்ப்பில் நேர்காணல் நிலை இல்லை

- ❖ ஆந்திர மாநில முதலமைச்சர் ஜெகன் மோகன் ரெட்டி, ஏ.பி.பி.எஸ்.சி (ஆந்திர மாநில அரசுப் பணியாளர் தேர்வாணையம்) ஆட்சேர்ப்பு பணியில் உள்ள "நேர்காணல் நிலையை" நீக்க முடிவு செய்துள்ளார்.
- ❖ இதன் படி ஜனவரி 2020 முதல் பணியமர்த்தப்பட்ட அரசு ஊழியர்கள் எந்தவொரு



நேர்காணலுக்கும் செல்ல வேண்டிய அவசியமில்லை. தேர்வுகளில் அவர்களின் செயல்திறனை அடிப்படையாகக் கொண்டு மட்டுமே அவர்கள் பணியமர்த்தப் படுவார்கள்.

- ❖ பணியமர்த்தல் செயல்பாட்டில் வெளிப்படைத் தன்மையை உறுதி செய்வதற்கான ஒரு படியாக இந்த முடிவு பாராட்டப் படுகிறது.
- ❖ ஒவ்வொரு ஜனவரி மாதமும் 'ஆட்சேர்ப்பு மாதமாக' கடைபிடிக்கப்படும் என்று மாநில அரசு முன்பு அறிவித்திருந்தது.
- ❖ அரசுத் துறைகளில் உள்ள காலியிடங்களை நிரப்ப மாதம் முழுவதும் ஆய்வு நடத்தப்படும்.

